

Hezreti Äşäniň ýaşy

Category: Kitapcy, Publisistika

написано kitapcy | 25 января, 2025

Hezreti Äşäniň ýaşy HEZRETI ÄŞÄNIŇ ÝAŞY



Alty ýaşly gyz çagajygyň äre berilmegi barypýatan pedofiliýa jenaýaty.

Jenaýat we jezanyň individualdygyna şek-şübhe ýok.

Ýogsa-da... Türkiýede kämillik ýaşyna ýetmedik çagalaryň başyny çatmak birinji gezek duş gelýärmí? Nämä esaslanyp şeýdilýär?

Düýp mesele progressiw yslamyň «obaly ynanja» berilmeginden gelip çykýar. Az düşüňänler ýalňys düşündirmegi dowam etdirýär...

Bu gezek dogry ýoldan azaşylansoň hakykatlary ýerbe-ýer etmek kynlaşýar. Onsoňam... Syýasy durmuşda «ynanç peýdakeşligi» artansoň, «obaly ynanjyň» täsir ediş meýdany mazaly ulalýar. Dini işler ministrliginden başlap syýasatçylara çenli barsy medeniýet dini yslamyň öldürilişine tomaşa edýär!

Ýogsam bolmasa bu erbetligiň – jemgyýetçilik nogsanlygynyň sakasyny guratmaly ahyryn! Munuň üçin turuwbaşdan çynlakaýlyk, aýdyňlanmaga ymtylyş bolmaly...

Çünki alty ýaşly çagajygyň durmuşa çykarylmalygynyň sakasy hurafada:



Yslam taryhynda Hezreti Äşe ýaly çekişmeleriň jümmüşinde bolan başga sahaba ýok.

Hezreti Muhammede näçe ýaşynda durmuşa çykandygy bulardan biri. Kimsine görä 6, kimsine görä 9, kimsine görä 18, kimsine görä-de 20...

Haýsysy dogry?


Ilki bilen şuny bilmeli: Adamyň 1400 ýyl mundan öňki biologiki ýaşyny anyk bilmek mümkin däl. Ýaş düşünjesi Renessans we senagatlaşmak bilen birlikde taryh sahnasyna çykan buržuaziýa bilen birküç asyr öň döredi. Kim aýdyp biljek Hezreti How enemiziň almany näçe ýaşynda dişländigini ýa Hezreti Merýemiň Hezreti Isany näçe ýaşynda dogurandygyny?

Sowalyň jogabyna geler bolsak:

Mekgäniň iň uly kureýş taýpasynyň birnäçe şahasy bardy. Bularyň biri-de teým tiresidi. Teým tiresi jahlyýet döwründe (uruşlarda ýesir alnyp, gyrnak edilmegi ýaly masgaraçylygyň öňüni almak üçin) gyz çagajyklaryny diriligine ýere gömen, suwa oklap gark eden, guýa oklan tireleriň biridir...

Hezreti Ebu Bekir hem şol tiredendi. Ol gyzy Hezreti Äşäni däbe eýerip, garyndaşy Mutim ogly Jübeýre berdi.

Hezreti Äşe näçe ýaşyndady?



* * *

Aýbaşysy (menstruasiýa) gelip başlmagy gyzlaryň kämillik ýaşyna gadam basandygyny aňladýardy. Diňe yslam däl, ähli ynançlarda maşgala gurmagyň ýaşy aýbaşy bilen başlapdyr.

Butparaz Jübeýr Hezreti Ebu Bekiriň musulman bolanyňa gahary gelip, nikasyny bozdy. Eger şeýle bolýan bolsa:

Hezreti Ebu Bekir 38 ýaşynda – 611-nji ýylda musulman boldy.

Diýmek ol gyzyny 611-nji ýyldan öň durmuşa çykarypdyr. Ýogsam bolmasa, Jübeyr musulman bolan Hezreti Ebu Bekiriň gyzyna öýlenermidi?

Hezreti Äşäniň resmi taýdan kesgitlenilen 614-nji ýylda doglandygy hiç bir babatda tasa gelenok!

Şeýle-de:

Hezreti Muhammet (s.a.w) Hezreti Äşe bilen 622-nji ýylyň ahyrynda ýa-da 623-nji ýylyň başynda Medinede goş birikdirdi. Käbirleri munuň 624-nji ýylda bolup geçenini aýdýar...

0 nädip onsoň Hezreti Muhammede durmuşa çykanda Hezreti Äşäniň ýaşy 6 ýa-da 9 bolýarmyş?

Özem, Äşäniň gyzy Hezreti Patma bilen ýaşytdaşlygy aýdylýar, eger şeýle bolýan bolsa ol durmuşa çykanda Hezreti Äşe azyndan 20 ýaşynda dagy bolmaly... we ş.m. we ş.m.



* * *

Gürrüňimizi delillendirmek üçin goşmaça maglumatlary bersem gowy bolar:

Aýalyň äriniň öýünden kowulmagy şol döwür iň uly masgaraçylyk hasaplanýardy. Aýal-gyzlary jahylyýet döwrüniň yzagalaklyklaryndan halas etmek islän Hezreti Muhammet (s.a.w) özüniň görüm-göreldelek durmuşy bilen jemgyýete nusga boldy. Onuň Hezreti Äşä öýlenmeginiň sebäbi-de şudy. Galyberse-de:

Hezreti Muhammet (s.a.w) adamsy aradan çykansoň ýeke galan we garyndaşlarynyň musulmanlykdan dänse öýlerine kabul ediljekdigi aýdylan 54 ýaşly Sewde bint Zemi-de şonuň üçin nikasyna salypdy...

Uruş zerarly dul galan aýallar – 60 ýaşly Zeýnep bint Huzeýme, 45 ýaşly Ümmi Seleme, 44 ýaşly Reýhana bint Zeýd bilenem şu sebäpli nikalaşypdy...

Hezreti Muhammet jemgyýeti hemmetaraplaýyn ösüşe ataran hakyky rewolýusionerdi, muňa 14 asyrdan soň häzirem düşünilmezligi nähili gynançly!

Köp adamyň düşünjek bolma ukyby ýok, hemmesi peýdakeş! Bu ýurtda hurafa dinden güýçli...

Soner ÝALÇYN.

«SÖZCÜ» gazetini, 13.12.2022 ý. Publisistika